

संक्षिप्त

20 लाख रुपए की स्वीकृति जारी

मनोहरपुर, (निसं)। ग्राम लोचुकाबास स्थित राजकीय उच्च माध्यमिक विद्यालय में गुरुवार को जिला खनिज निधि ट्रस्ट योजना के तहत कक्षा कक्ष मय बरामदा व फर्श निर्माण के लिए ईजीनियरों की टीम भौतिक निरीक्षण के लिए विद्यालय पहुंची। भाजपा नेता गणपत वर्मा ने बताया कि विद्यालय के कुछ कक्षा कक्ष क्षतिग्रस्त होने से विद्यार्थियों को परेशानी का सामना करना पड़ रहा था। जिस पर जिला कलेक्टर जितेंद्र सोनी ने जिला खनिज निधि ट्रस्ट योजना के तहत 20 लाख रुपए के राशि स्वीकृत की है। इस निर्माण कार्य को मूर्त रूप देने के लिए जिला परिषद के अधिशाषी अभियंता विजय जलोबा, सहायक अभियंता शंकरलाल, कनिष्ठ अभियंता जितेंद्र यादव, संजय वर्मा सहित अन्य सदस्य पहुंचे। उन्होंने निर्माण कार्य रूपरेखा को अंतिम रूप देते हुए विद्यालय के कमरा नं0 6 व 7के उपर कक्षा कक्ष का निर्माण तथा कमरा नंबर 15 एवं 16 की छत की पटिटया हटाकर आरसीसी का निर्माण कार्य करवाने की बात कही।इस दौरान प्रधानाचार्य उमेश चंद्र शर्मा, उप प्रधानाचार्य मनोज शर्मा, बंशीधर पटवारी, सहित मौजूद थे।

संविधान दिवस

मनाया

शाहपुरा, (निसं)। अजित कुमार हींगर एवं सचिव पवन कुमार जीनवाल के निदेशानुसार तालुका विधिक सेवा समिति शाहपुरा अध्यक्ष ललित शर्मा अग्र जिला एवं सत्र सेशन न्यायाधीश प्रथम की अध्यक्षता में न्यायालय परिसर में संविधान दिवस मनाया गया। इस अवसर पर एडीजे ललित शर्मा ने संविधान की प्रस्तावना का सघी उपस्थित कर्मचारी गणों एवं एडवोकेट्स को वाचन करवाकर उनकी शपथ दिलाई गई। भारत के संविधान के बारे जानकारी प्रदान की। इस कार्यक्रम में शाहपुरा सहायक नाजिर मुकेश कुमार शर्मा, विधिक सेवा प्रभारी अमय मीणा, अधिकार मित्र दिनेश कुमार शर्मा, लीगल कर्मी ममता परसानिया एवं समस्त शाहपुरा न्यायालय के कर्मचारीगण, अधिवक्तागण, वरिष्ठ प्रो.बोनी, अधिवक्ता सीताराम सोलादार, शिवकुमार शर्मा, गिरधारी नारायण, रवि शंकर अग्रवाल, नरेश कुमार शर्मा, मुकेश कुमार व्यास एवं अन्य अधिवक्ता गण उपस्थित थे।

गौवंश से भरी पिकअप जब्त

टोंक, (निसं)। अतिरिक्त पुलिस अधीक्षक के निर्देशन में वृताधिकारी उनीयारा अनुज डाल के सुपरविजन में एवं निवाई सदर थानाधिकारी के नेतृत्व में गठित टीम द्वारा बुधवार को को गश्त के दौरान निवाई क्षेत्र के भर्जियां की ढाणी प्रतापपुरा रोड से ग्राम सुरया की तरफ जा रही एक पिकअप को चैकिंग के दौरान वाहन में गोशरा भर मिलने पर मौके पर ही अवैध रूप से गोवंश परिवहन करते हुये पाये जाने पर पिकअप को जप्त किया गया। कार्रवाही के दौरान चालक मौके का फायदा उठाकर फरार हो गया।

1 रुपया लेकर दहेज का किया त्याग

टोंक, (निसं)। वर्तमान में जहां दहेज एक दानव की तरफ फैलता जा रहा है, वही मुख्यालय के खोजा बावडी में हुए एक शादी के दौरान दुल्हे ने दहेज के नाम पर केवल लगन, टीका और शादी में एक रुपया लेकर रिश्ता निभाया तथा समाज में ऐसे रीति को हटाने तथा हर घर व अपने आस पास पौधा लगाने का संदेश दिया।

वन्दे मातरम् का सामूहिक गान

टोंक, (निसं)। राष्ट्रीय गीत वन्दे मातरम् के 150 वर्ष पूर्ण होने के अवसर पर जिला प्रमुख कक्ष मे जिला प्रमुख सरोज बंसल ने गीत का शारुहिक गान किया। इस दौरान वन्दे मातरम् की ऐतिहासिक यात्रा, राष्ट्रीय चेतना और स्वतंत्रता संग्राम में इसके अमूल्य योगदान पर चर्चा की गई। जिला प्रमुख ने बताया कि वंदे मातरम् स्वदेशी आंदोलन से आत्मनिर्भर भारत तक 1905 में वंदे मातरम् बंगाल विभाजन और स्वदेशी आंदोलन का सबसे बड़ा नारा बना देशवासियों ने लगाकर स्वदेशी सामान को अपनाया।

विराटनगर के सूरजपुरा को ग्राम पंचायत नहीं बनाने पर विरोध प्रदर्शन किया

पावटा, (निसं)। विराटनगर क्षेत्र के ग्राम सूरजपुरा को ग्राम पंचायत का दर्जा न दिए जाने पर ग्रामीणों द्वारा चौथे दिन भी धरना व विरोध प्रदर्शन एवं आमरण अनशन कर प्रदर्शनकारियों ने सरकार के खिलाफ नारेबाजी की और अपनी मांगों को पूरा करने की अपील की। ग्रामीणों ने आरोप लगाया कि ग्राम सूरजपुरा आबादी और अन्य सभी मापदंडों को पूरा करता है, फिर भी इसे ग्राम पंचायत नहीं बनाया जा रहा है। उनका कहना था कि कुछ अन्य ग्राम पंचायतों को, जो मापदंड पूरे नहीं करती, उन्हें भी यह दर्जा दिया गया है। ग्रामीणों का कहना है कि जब तक हमारी मांगे ग्राम सूरजपुरा को स्वतंत्र ठाम पंचायत घोषित किया जाए, पंचायत पुनर्गठन प्रस्ताव की निष्पक्ष समीक्षा की जाए, नियमों के हिसाब से ग्राम सूरजपुरा ग्राम पंचायत के लिए संपूर्ण मापदंड पूरे करता है, ग्राम सूरजपुरा में पंचायत भवन हेतु पर्याप्त सरकारी भूमि उपलब्ध है। पूरा नहीं किया जाता है तब तक पंचायत गठन सूरजपुरा के अन्याय व न्याय तक संघर्ष जारी रखते हुए धरना प्रदर्शन व आमरण अनशन जारी रहेगा।

कांग्रेस पावटा ब्लॉक अध्यक्ष महादेव प्रसाद ने कहा कि वास्तव में यह अत्यंत दुःखद एवं चिंताजनक है कि आम जनता अपनी न्यायोचित मांगों को



विधायक कुलदीप धनकड ने आमरण अनशन पर बैठे चार लोगों को जूस पिलाकर आमरण अनशन व लोगों को आश्वासन देकर धरना समाप्त करवाया।

मनवाने के लिए इस स्तर तक मजबूर हो रही है, फिर भी उनकी आवाज सत्ता के कानों तक नहीं पहुँच रही। भाजपा के पदाधिकारियों एवं प्रशासन से मजबूत आग्रह नहीं, बल्कि आग्रह के साथ आह्वान करता हूँ कि मानव जीवन की गंभीरता को समझें, जनता की भावनाओं का सम्मान करें, संवाद

स्थापित कर तुरंत समाधान निकालें, इस भूख हड़ताल एवं धरने को शीघ्र समाप्त करवाएँ। सबकी यही अपेक्षा है कि जनता हित में सकारात्मक निर्णय लिया जाए, समस्याओं का त्वरित समाधान हो जिससे क्षेत्र की शांति एवं स्वास्थ्य की रक्षा हो। दोनों गाँवों को अलग-अलग पंचायत का दर्जा दिया जाए क्योंकि ऐसा

होने से दोनों क्षेत्रों का विकास तेजी से होगा, प्रशासनिक सुविधाएँ लोगों तक सीधी पहुँचेंगी, किसी भी गाँव को उपेक्षित महसूस नहीं होगा, जनता को बेहतर योजनाएँ और संसाधन मिल सकेंगे और सबसे महत्वपूर्ण दोनों गाँवों के बीच जो तनाव बढ़ रहा है, वह शांत होगा। अलग-अलग पंचायत बनने से दोनों गाँवों का

- ग्रामीणों ने आरोप लगाया कि ग्राम सूरजपुरा आबादी और अन्य सभी मापदंडों को पूरा करता है, फिर भी ग्राम पंचायत नहीं बनाया जा रहा**

- चौथे दिन भी धरना प्रदर्शन व आमरण अनशन रहा जारी**

विकास होगा, भाईचारा बढ़ेगा और क्षेत्र में सकारात्मक माहौल बनेगा। वहीं गुरुवार को विधायक कुलदीप धनकड ने धरने पर पहुँचकर ग्रामीणों सेसमझाइश कर जन भावनाओं को देखते हुए पूर्ण रूप से सहयोग करते हुए ग्राम सूरजपुरा को ग्राम पंचायत बनाए जाने या कोई अन्य तरीके से समस्या के समाधान का आश्वासन दिया। इस दौरान विधायक कुलदीप धनकड ने आमरण अनशन पर बैठे चार लोगों हितेंद्र सिंह, नवदीप सिंह, हितेंद्र, सुभाष को जूस पिलाकर आमरण अनशन व आश्वासन देकर धरना समाप्त करवाया। इस मौके पर बडी संख्या में ग्रामीण व महिलाएं मौजूद रही।

दूषित पानी की सप्लाई से वार्डवासी परेशान

पावटा। कस्बे के वार्ड नंबर 11 के लोग कई दिनों से काले रंग व झाग वाले दूषित पानी की सप्लाई से परेशान हैं। जलदाय विभाग की ओर से सप्लाई होने वाला पानी इतना गंदा है कि इससे बंदबू आती है। पानी का रंग काला है व पानी में झाग भी बन रहे हैं।

राधेश्याम सोनी, हिमांशु गोयल, डॉ ओमप्रकाश गौड, संतोष सोनी, योगेश गोयल, नीरज सैन, वीरेंद्र बंसल, रामेश्वर यादव, मुकेश जिंदल, श्रवण बंसल सहित वार्डवासियों ने बताया कि इसके चलते पानी की टंकियां भी गंदी हो गई हैं। लोगों को टंकियों की सफाई करानी पड़ रही है। वैसे भी पानी की सप्लाई बहुत कम होती है। घंटों तक लोगों को पानी का इंतजार करना पड़ता है। लेकिन अब जो पानी की सप्लाई हो रही है, वह किसी काम की नहीं है। जलदाय विभाग के अधिकारियों के द्वारा लोगों की सेहत से पूरी तरह खिलवाड़ किया जा रहा है।



वार्ड नंबर 11 के लोग दूषित पानी की सप्लाई से परेशान।

मजबूरी में लोगों को पानी खरीद कर पीना पड़ रहा है। पानी इतना गंदा आ रहा है कि उस पानी का इस्तेमान घर की साफ-सफाई में भी नहीं किया जाता। जहां एक ओर घर के नलों में काले रंग का दूषित पानी आ रहा है, वहीं दूसरी ओर पानी में झाग भी बन रहे हैं। वार्ड में बंदबूदार पानी

की सप्लाई होने से लोगों को मुश्किलों का सामना करना पड़ रहा है। वहीं मुकेश सोनी ने बताया कि कॉलोनी के सकानों में बंदबूदार पानी सप्लाई किया जा रहा है। पानी काला, दूषित व झागदार होने से इतनी ज्यादा बंदबू आती है कि उसे बयां करना मुश्किल है।

राजकीय मेडिकल कॉलेज का प्रथम बैच प्रारम्भ

टोंक, (निसं)। राजकीय मेडिकल कॉलेज टोंक ने अपने पहले एमबीबीएस बैच के आगमन के साथ एक ऐतिहासिक उपलब्धि हासिल की। इस अवसर पर कॉलेज के विद्यार्थियों व परिजनों ने व्हाइट कोट सेरेमनी हर्षोल्लास से आयोजित की गई, यह समारोह चिकित्सा शिक्षा के क्षेत्र में जिले के लिए नए युग की शुरुआत का प्रतीक है।

इस कार्यक्रम में आई.एम.ए. सचिव डॉ. राजीव बंसल, डॉ. शानू बंसल, शशि चौधरी, दिलीप चौधरी तथा प्रधानाचार्य एवं नियंत्रक डॉ. लोकेन्द्र शर्मा उपस्थिति रहे। कार्यक्रम में अधिकारियों ने नव-प्रवेशित विद्यार्थियों को

चिकित्सकीय दायित्वों एवं आचार-संहिता से परिचित कराया। इस मौके पर डॉ. राजीव बंसल ने विद्यार्थियों को एम.एस.एन. (मेडिकल स्टूडेंट नेटवर्क) की कार्यप्रणाली, उद्देश्य एवं महत्व के बारे में विस्तार से जानकारी दी तथा बताया कि एम.एस.एन. चिकित्सा विद्यार्थियों के लिए एक सशक्त मंच है, जो उन्हें अकादमिक, अनुसंधान, नेतृत्व तथा सामाजिक चिकित्सकीय सेवाओं में आगे बढ़ने के अवसर प्रदान करता है। वहीं डॉ. शानू बंसल ने विद्यार्थियों को चिकित्सकीय नैतिकता, मानवता तथा रोगी-सेवा के मूल्यों पर आधारित सफेद कोट की परंपरा का महत्व समझाया।

परमात्मा पूजा से नहीं पुरुषार्थ से मिलेंगे : प्रबुद्ध सागर

निवाई। सन्त निवास नसियां जैन मंदिर में सकल दिग्गम्बर जैन समाज के तत्वावधान में आचार्य वर्धमान सागर महाराज ससंघ के सानिध्य में कई धार्मिक कार्यक्रमों का आयोजन किया गया। जहां सुबह से ही श्रद्धालुओं की भीड़ जमा रही। सर्व प्रथम प्रातःकाल में जिनोदय युवा संघ एवं श्रद्धालुओं द्वारा भक्तिभाव के साथ संघ को श्रीफल भेंट किया।

जैन समाज के प्रवक्ता सुनील भाणजा एवं हितेश छाबडा ने बताया कि भगवान शान्तिनाथ, आदिनाथ व

धार्मिक कार्यक्रमों का हुआ आयोजन

पाश्र्वनाथ का अभिषेक एवं शान्तिधारा की गई। इसके पश्चात आचार्य शान्तिसागर महाराज व वीर सागर महाराज के चित्र समक्ष दीप प्रज्ज्वलित किया गया। कार्यक्रम का मंगलाचरण णमोकार महिला मण्डल द्वारा किया गया। मुनि प्रबुद्ध सागर महाराज ने धर्म सभा को संबोधित करते हुए कहा कि जीवन की मूल समस्याओं का समाधान अध्यात्म

द्वारा ही संभव है। अध्यात्म मानव चेतना को उसे अनंत ऊंचाई तक ले जाता है। जहां से पुनः लौटना नहीं होता, आगम शब्दों में जिसे निर्वाण और मोक्ष कहा जाता है। उन्होंने निर्वाण और मोक्ष की परिभाषा बताते हुए कहा कि मन से वासना का बाण निकल जाना ही निर्वाण है और मोह का अभाव ही मोक्ष है। मोक्ष विरासत में अथवा उत्तराधिकारी के रूप में मिलने वाली संपत्ति नहीं है। उसे अपने ही श्रम से अर्जित करना पड़ता है। भगवान महावीर की संस्कृति को श्रमण संस्कृति कहा गया है।

बाल विवाह मुक्त भारत अभियान को लेकर महिलाओं को शपथ दिलाई

राजगढ़, (निसं)। कस्बे के पुलिस थाना परिसर में महिला सुरक्षा एवं सलाह केंद्र पर बाल विवाह मुक्त भारत अभियान को लेकर महिलाओं को शपथ दिलाई। महिला अधिकारिता विभाग अलवर की ओर से बाल विवाह मुक्त भारत अभियान के 1 वर्ष पूर्ण होने पर कार्यक्रम का आयोजन किया गया।

इस अवसर पर पर्यवेक्षक अभिलाषा शर्मा ने बताया कि महिला अधिकारिता विभाग की ओर से अनुदानित महिला सुरक्षा एवं सलाह केंद्र व गणनायक विकास संस्था जयपुर की

- महिलाओं से ग्रामीण क्षेत्र में बाल विवाह नहीं करने के बारे में जन चेतना जागृत करने की अपील की**

ओर से आयोजित किस कार्यक्रम में ग्रामीण महिलाओं को बाल विवाह नहीं करने की शपथ दिलाई। इस अवसर पर इस अभियान के प्रति जागरूकता बढ़ाने के लिए जनसंपर्क का आ न किया गया। महिला सुरक्षा एवं सलाह केंद्र की विधि सलाहकार उषा जाजू में बाल विवाह की गंभीर अपराध बताते हुए इसके कानूनी



पुलिस थाना परिसर में महिला सुरक्षा एवं सलाह केंद्र पर बाल विवाह मुक्त भारत अभियान को लेकर महिलाओं को शपथ दिलाई।

प्रावधानों की जानकारी दी। उन्होंने बताया कि बाल विवाह करने वाले एवं सहयोग करने वालों पर दंड का प्रावधान है।

इस दौरान महिला सलाहकार ज्योति शर्मा ने बाल विवाह को लडके एवं लडकी के विकास में बाधक बताया। उन्होंने उपस्थित महिलाओं से ग्रामीण क्षेत्र में बाल विवाह नहीं करने के बारे में

जन चेतना जागृत करने की अपील की। इस अवसर पर ग्रामीण महिलाएं एवं अन्य मौजूद रहे। संघ के कार्यकारी प्रदेश अध्यक्ष बृजेंद्र सिंह बबेली ने बताया कि पंचायती राज के संयुक्त विधि परामर्शी गिरवर सिंह शेखावत से सहायक विकास अधिकारी से अतिरिक्त विकास अधिकारी एवं सहायक विकास

अधिकारी से विकास अधिकारी पद पर पदोन्नित बाबत स्थाई वरीयता सूची जारी करने की मांग की। इस पर उन्होंने शीघ्र समाधान का आश्वासन दिया। इस अवसर पर संगठन के महामंत्री रामचंद्र मीणा, सोहनलाल, हरफूल मीणा, जयपुर जिला अध्यक्ष योगेंद्र सिंह जादीन, सुबे सिंह शर्मा, एवं अन्य मौजूद रहे।

सार-समाचार

भूमाफियाओं से मिलीभगत का आरोप

अलवर, (निसं)। देसुला गांव के पटवारी दिनेश कुमार ने दावा किया था वे अपने क्षेत्र की गोचर भूमि पर अवैध प्लांटिंग नहीं होने देंगे, लेकिन उनके दावों की आज भूमाफियाओं ने हवा निकालते हुए आज फिर प्लांटिंग शुरू कर दी। वहीं ग्रामीणों का आरोप है कि पटवारी के सारे दावे झूठे हैं। पटवारी और तहसीलदार की मदद से ही यहां प्लांटिंग की जा रही है। वहीं जब तहसीलदार से फोन पर बात की तो उन्होंने फोन नही उठा कर यह दर्शा दिया वे इस बारे में कोई सफाई नहीं देना चाहती है। यहां पर उल्लेखनीय है कि शहर के नजदीक गांव देसुला में गोचर भूमि पर लगातार प्लांटिंग जारी है और यहां एक तो भवन भी पूरी तरह बन चुका है। इसकी सूचना जब ग्रामीणों ने मीडिया को दी तो मीडिया ने मौके पर जाकर जानकारी जुटाई तो पाया कि खसरा नं 534 पर अवैध प्लांटिंग की जा रही है। जिस पर मीडिया ने पटवारी दिनेश कुमार को इसकी जानकारी दी तो उन्होंने शाम को फोन पर बताया और दावा किया कि उन्होंने जाकर काम रुकवा दिया है। अधिकारियों को सूचित कर दिया है। आगे से उनके क्षेत्र में कोई भी भूमि पर प्लांटिंग नहीं की जा सकती। उनके बयान को आधार बना कर मीडिया में खबर चलाई गई। लेकिन पटवारी के दावे की दूसरे दिन ही भूमाफियाओं ने हवा निकाल दी। यहां बुधवार को भी काम ज़ोरों से चलता दिखाई दिया। जब सुबह करीब बस बजे पटवारी को इस निर्माण कार्य की सूचना दी तो पटवारी दिनेश कुमार ने कहा कि उन्होंने अधिकारियों को सूचित कर दिया है। कार्रवाई और एफआरआर का काम तो उच्च अधिकारी ही करेंगे। पटवारी की बात को आधार मानते हुए जब अलवर तहसीलदार रश्मि शर्मा से फोन पर बात करने के कई बार प्रयास किए गए लेकिन उन्होंने एक बार भी फोन रिसीव नहीं किया। ग्रामीणों ने पटवारी और तहसीलदार पर आरोप लगाते हुए कहा है कि बिना अधिकारियों की शह से कोई भी भूमाफिया प्लांटिंग नहीं कर सकता है। यह सारी प्लांटिंग का खेल पटवारी तहसीलदार सहित उच्च अधिकारियों की देखरेख में किया जा रहा है।

एनसीसी दिवस मनाया

टोंक, (निसं)। मुख्यालय स्थित राजकीय महाविद्यालय में प्राचार्य लोकेश कुमार शर्मा की अध्यक्षता में एनसीसी दिवस मनाया गया, जिसमें कैडेट्स ने उत्साह पूर्वक हिस्सा लिया। इस दौरान प्राचार्य शर्मा ने कहा कि एनसीसी युवाओं में राष्ट्रप्रेम, अनुशासन, नेतृत्व क्षमता और संवेदनशील नागरिकता का भाव जगाने वाला एक सशक्त मंच है। यह एक ऐसा प्रशिक्षण है जो शिक्षा, फिटनेस और नैतिक मूल्यों को अपनाने की प्रेरणा देती है। उन्होंने विभिन्न युद्धों एवं आपदाओं के समय एनसीसी की भूमिका को रेखांकित करते हुए कैडेट्स में देशभक्ति, राष्ट्रनिर्माण व सेवा भावना का संदेश दिया।

एम-सैंड फैक्ट्री का शुभारम्भ

निवाई। राज्य सरकार की एम-सैंड पॉलिसी एवं आरआईपीएस पॉलिसी के अंतर्गत गांव गुसी में एम-सैंड निर्माण इकाई सारथी जियोटेक प्राइवेट लिमिटेड का विधिवत शुभारम्भ किया गया। एम-सैंड का शुभारम्भ प्रमुख उद्योगपति ओ.पी. गुप्ता, फैक्ट्री निदेशक कुशाठा गुप्ता व जीएम संजय जैन ने विधिवत पूजा-अर्चना करके फीता काटकर किया। डायरेक्टर कुशाठा गुप्ता ने बताया कि बजरी की लगातार कमी और एक सार क्वालिटी उपलब्ध नहीं होने की समस्या का समाधान एम-सैंड होगा। उन्होंने बताया कि प्राकृतिक बजरी में क्वालिटी की समानता संभव नहीं हो पाती, जबकि एम-सैंड एक वैज्ञानिक प्रक्रिया से बनकर अधिक टिकाऊ और बेहतर गुणवत्ता प्रदान करती है। इससे नदी संरक्षण में भी महत्वपूर्ण योगदान मिलेगा। डीआईसी के जीएम संजय जैन ने बताया कि राज्य सरकार ने सभी सरकारी कार्यों में 25 प्रतिशत एम-सैंड का उपयोग अनिवार्य कर दिया है तथा इसे भविष्य में 50 प्रतिशत तक बढ़ाने का प्रस्ताव है।

ड्राइवर से मारपीट, बस के शीशे तोड़े

अलवर, (निसं)। अलवर शहर के कोतवाली थाना क्षेत्र में बुधवार देर रात रोडवेज बस ड्राइवर से मारपीट करने का वीडियो सामने आया है। कुछ युवकों ने रोडवेज ड्राइवर प्रीतम के साथ जमकर मारपीट की। कुछ युवकों ने रोडवेज ड्राइवर प्रीतम के साथ जमकर मारपीट की और बस के शीशे तोड़ दिए। घटना के बाद सभी आरोपी मौके से फरार हो गए। पीड़ित ड्राइवर प्रीतम ने शिकायत में बताया कि वह दिल्ली से अलवर बस लेकर लौट रहा था। जब बस बिजली घर चौराहे के पास पहुंची तो एक स्कूटी सवार युवक लगातार बस के आगे स्टैंट कर रहा था। स्कूटी पर युवक के साथ दो लड़कियां भी सवार थीं। लापरवाही इतनी थी कि स्कूटी बस से टकराने से बाल-बाल बची। ड्राइवर ने जब उन्हें रोका-टोका तो बहस हो गई। उसी दौरान करीब आठ युवक वहां आ गए और उसके साथ लात-थुंसे और डंडों से हमला कर दिया। आरोपी युवकों ने बस के शीशे भी चकनाचूर कर दिए। मारपीट के बाद सभी युवक मौके से भाग निकले। सूचना पर पहुंची पुलिस ने हालात का जायजा लिया और ड्राइवर को रिपोर्ट पर मामला दर्ज कर जांच शुरू कर दी है। पुलिस आरोपियों की पहचान के लिए आस-पास के सीसीटीवी फुटेज भी खंगाल रही है।

पेयजल संकट, ग्रामीण परेशान

निवाई। गांव चनानी में बीसलपुर पेयजल योजनांतर्गत एक महीने से पेयजल की सप्लाई नहीं हो रही है जिससे ग्रामीणों को पीने का पानी नहीं मिल रहा है। ग्रामीण मनभर यादव, गीता प्रजापत, काली मीणा, बादाम प्रजापत, सीता यादव, शायर मीणा, गोरा बैरवा व सुरजान गुर्जर ने बताया कि गांव में बीसलपुर परियोजना के तहत लगाए गए पॉइंट में करीब एक सप्ताह से पानी नहीं आ रहा है। जिससे ग्रामीणों को पेयजल संकट से जूझना पड़ रहा है। जिसको लेकर महिलाओं को करीब एक किलोमीटर दूर स्थित कुएं से पानी भरकर लाना पड़ रहा है। ग्रामीणों ने लगातार पेयजल सप्लाई करने की अधिकारियों से मांग की है।

लवणीय झील में झपोक डेम के नजदीक बनेगी “टेंट सिटी”

सांभरझील, (निसं)। सांभर लवणीय में आने वाले कुछ समय में झपोक बांध के नजदीक टेंट सिटी बनेजा जा रही है। जानकारी में आया है कि योजना के तहत टूरिज्म विभाग (या राज्य पर्यटन निगम) इसे पीपीपी मॉडल पर करना चाहता है। लगभग 1०0 बीघा जमीन (करीब हेक्टेयर) पर एक टेंट सिटी बनाए जाने का प्रस्ताव है जिस पर करीब चार करोड़ रुपए खर्च होने की संभावना है। यह टेंट सिटी, गुजरात के रण ऑफ कच्छ की तर्ज पर यानी पर्यटन माहौल विकसित करने का विचार है। जानकारी में आया है कि अभी कुछ तकनीकी व अन्य कारणों से टेंट सिटी का चल रहा काम कुछ दिनों के लिए रोक दिया गया है लेकिन शीघ्र ही इसको गति मिलने लग जाएगा। झील और उसके आसपास इलाकों में सर्दियों में बड़ी संख्या में प्रवासी पक्षी आते हैं। इस तरह, लेक-टूरिज्म पक्षी-प्रेक्षण, प्राकृतिक सौंदर्य झील-वैकल्पिक अनुभव टेंट सिटी बनने के बाद आने वाले पर्यटकों को होंगे। पर्यटक अनुभव विकसित करना इसका मुख्य उद्देश्य है।

भूमिका सैनी ने 1250 फीट की ऊंचाई से पैराशूट जम्प किया

सांभरझील, (निसं)। भाजपा के पूर्व पार्षद दंपति शंभू दयाल-पुष्पा देवी सैनी व माली समाज के अध्यक्ष रहे भगवान सहाय माली को दोहरी भूमिका सैनी ने 1250 फीट ऊंचाई से पैराशूट जंप कर सभी को आश्चर्यचकित कर दिया। इनकी माता माला सैनी साधारण गृहणी है जबकि पिता गुडा साल्ट में फोटो व वीडियोठापी के व्यवसाय से जुड़े हैं। बता दें कि राजकीय शाकम्बर पीजी कॉलेज सांभर की छात्रा भूमिका सैनी फर्स्ट र‍ैंज बटालियन एनसीसी, जयपुर की एकमात्र ऐसी कैडेट है जिनका चयन देश के प्रतिष्ठित नेशनल पैरा बेसिक कैप के लिए हुआ है सम्पूर्ण देश से कुल 60 कैडेट्स जिनमें राजस्थान से केवल तीन सर्वश्रेष्ठ छात्राओं और एक छात्र का राष्ट्रीय स्तर पर चयन हुआ था। यह बताया भी जरूरी है कि नेशनल पैरा बेसिक कैप एनसीसी का सबसे कठिन और गौरवशाली प्रशिक्षण कार्यक्रम माना जाता है जिसका आयोजन एयरफोर्स की पैराट्रूप स्कूल, आगरा द्वारा किया जाता है। इसमें कैडेटरों को एयरबोर्न ट्रेनिंग, टाउंडंड ट्रेनिंग तथा वास्तविक पैराशूट जंप की तैयारी करवाई जाती है। भूमिका सैनी ने कहा कि राष्ट्रीय स्तर पर राजस्थान का प्रतिनिधित्व करने का अनुभव बहुत अद्भुत रहा।

बीएल सैनी को दी श्रद्धांजलि

शाहपुरा, (निसं)। पूर्व मुख्यमंत्री अशोक गहलोत सड़क मार्ग से पटेल नगर अमरसर शाहपुरा में पहुंचे जहां पर राजस्थान माध्यमिक शिक्षा बोर्ड अजमेर के पूर्व सदस्य बीएल सैनी की प्रतिमा के समक्ष पुष्पांजलि अर्पित उनको श्रद्धांजलि दी। राजकीय शिक्षक बीएल सैनी का क्वित माली आकस्मिक निधन हो गया था। गहलोत के साथ शाहपुरा विधायक मनीष यादव, कांग्रेस के नेता प्रवीण व्यास, संदीप चौधरी आदि मौजूद रहे।